

కులగణన ఉద్దేశం కేంద్రానికి లేదు

న్యూఢిల్లీ : కులగణనపై కాంగ్రెస్, బీజేపీ నడుమ మళ్లీ విమర్శల యుద్ధం మొదలైంది. జనాభా లెక్కల సేకరణకు కేంద్ర హోం శాఖ విడుదల చేసిన నోటిఫికేషన్లో కులగణన ప్రస్తావనే లేదని, అసలది జరిపే ఉద్దేశమే మోడి ప్రభుత్వానికి లేదని విఐసీసీ ప్రధాన కార్యదర్శి సచిన్ పైలట్ ఆరోపించారు. రాజకీయ లబ్ధి పొందాలన్న లక్ష్యం నెరవేరకపోవడంతో ఆ పార్టీ దుష్ప్రచారాలకు దిగుతోందని బీజేపీ మండిపడింది. పైలట్ ఢిల్లీలో విలేజరులతో మాట్లాడారు. కులగణనకు కేంద్రం కావాలనే జాప్యం చేస్తోందన్నారు. ‘ఎన్డీఎల్ షుభా’ కాంగ్రెస్ పార్టీ కులగణనకు దిశాంధీ చేస్తోంది. మోడి ప్రభుత్వం రాహుల్ ఓట్లడికి తల్కొగ్గి జనగణనతోపాటే కులగణన చేపడతామని ప్రకటించింది. కానీ క్షేత్ర స్థాయిలో వాస్తవాలు వేరుగా ఉన్నాయి. జనాభా లెక్కల సేకరణకు రూ. 10 వేల కోట్లు అవసరం.



సంపుటి - 20 సంచిక - 179 కరీంనగర్ శనివారం, 6 సెప్టెంబర్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00

గణపతి మహా నిమజ్జనానికి వేళాయ్...

భారీ భద్రతా ఏర్పాట్లు చేసిన అధికార గణం! - ట్రాఫిక్ రూట్స్ ఛేంజ్ !

హైదరాబాద్ : వినాయక చవితి పండుగను పురస్కరించు కొని తెలుగు రాష్ట్రాల్లోనే కాకుండా దేశవ్యాప్తంగా ఉత్సవాలు ఘనంగా జరుగుతున్నాయి. భక్తి క్రేగ్లతో గణపతి బహుళ ఆరాధనా పూజలు, ఊరేగింపులు, ప్రత్యేక కార్యక్రమాలు నిర్వహిస్తున్నారు. ముఖ్యంగా హైదరాబాద్ నగరంలో ఈ ఉత్సవాలకు విశేషమైన స్పందన లభిస్తోంది. పెద్ద ఎత్తున గణేశ్ విగ్రహాలను ఏర్పాటు చేసి అంతే వైభవంగా ముగించు పుట్టమైన నిమజ్జనం కార్యక్రమాన్ని నిర్వహిస్తున్నారు. పోలీసులు భారీ భద్రతా ఏర్పాట్లు చేశారు. ప్రభుత్వం తరపున పర్యావరణ హిత నిమజ్జనం కోసం ప్రత్యేక ఏర్పాట్లు చేశారు. 10 బేబీ పాండ్లు, 8 పోర్టుబల్ వాటర్ ట్యాంకులు, 8 ఎక్స్‌ప్రెస్ పాండ్లు నిర్మించారు. ఏదైనా సహాయం లేదా సమాచారం కోసం ప్రజలు 040-27852482, 8712660600, 9010203626 సంబంధ సంప్రదించవచ్చు. ఇప్పటికే నిమజ్జన కార్యక్రమాలు జరుగుతూ ఉండగా.. ఈ క్రమంలోనే హైదరాబాద్ మహానగరంలో పోలీసులు సెప్టెంబరు 6, 7 తేదీల్లో ట్రాఫిక్ అంక్షలు అమలులో ఉండనున్నట్లు ప్రకటించారు. శోభయాత్ర

ప్రశాంతంగా సాగేందుకు.. అదే సమయంలో సాధారణ ప్రజలకు అసౌకర్యం కలగకుండా ఉండేందుకు ఈ చర్యలు తీసుకుంటున్నట్లు నగర పోలీసులు వెల్లడించారు. నగరవాసులు పోలీసులకు సహకరించి ప్రత్యామ్నాయ మార్గాలను ఎంచుకోవాలని కోరుతున్నారు. ప్రతి సంవత్సరం మాదిరిగానే ఈసారి కూడా నగరంలోని అన్ని ప్రాంతాల నుంచి గణేశ్ విగ్రహాలను హుస్సేన్ సాగర్ మరియు ఎస్టీఆర్ మార్గ్ వైపు తరలించనున్నారు. బాలాపూర్ గణేశుడి శోభాయాత్ర బాలాపూర్ నుంచి ప్రారంభమై చాంద్రాయణగుట్ట, చార్మినార్, అబిడ్స్, లిబర్టీ మీదుగా ట్యాంక్‌బండ్ చేరుతుంది. సికింద్రాబాద్ ప్రాంతం నుంచి వచ్చే విగ్రహాలు పాట్నీ, పార్లడెజ్, రాణిగంజ్, కర్కలామైదాన్ మీదుగా ట్యాంక్‌బండ్ వైపు సాగుతాయి. టోలిచౌక్, మెహదీపట్నం, లక్ష్మీకాపూర్ ప్రాంతాల విగ్రహాలు ఖైరతాబాద్ మీదుగా నెక్లెస్ రోడ్ చేరుతాయి. టాప్‌నాబుత్, ఆసిఫ్‌నగర్ నుంచి వచ్చే విగ్రహాలను ఎంజీ మార్కెట్ వరకే అనుమతిస్తారు. ఈ ప్రధాన మార్గాల్లో సాధారణ వాహనాల రాకపోకలను పూర్తిగా నిలిపివేయనున్నారు.



సాత్ తస్త్ జోన్: కేతవగిరి, చాంద్రాయణగుట్ట, మూసారాంబాగ్, చంచల్‌గూడ ప్రాంతాల నుంచి వచ్చే వాహనాలను ఇతర మార్గాలకు పంపిస్తారు. సెంట్రల్ ప్రాంతాలు: అలియాబాద్, మదీనా, నయూపూల్, ఎంజీ మార్కెట్, శివాజీ బ్రిడ్జ్, పుత్తిబొలి, హిమాయత్‌నగర్, వైఎస్‌ఆర్ వద్ద కఠిన నియంత్రణలు అమల్లోకి వస్తాయి. ముఖ్య జంక్షన్లు: లిబర్టీ, అబిడ్స్, ఖైరతాబాద్, ట్యాంక్‌బండ్, బుద్ధభవన్ జంక్షన్లను పూర్తిగా మూసివేస్తారు. నార్త్ జోన్: పాట్నీ, పార్లడెజ్, రాణిగంజ్ చౌరస్తాలలో ట్రాఫిక్‌ను వేరే మార్గాలకు మళ్లిస్తారు. పార్కింగ్ సదుపాయాలు నిమజ్జనం వీక్షించేందుకు వచ్చే భక్తుల సౌకర్యార్థం ప్రత్యేక పార్కింగ్ ప్రదేశాలను ఏర్పాటు చేశారు. ఎస్టీఆర్ స్టేడియం కట్టమైనమ్మ దేవాలయం వద్దకి గార్డెన్స్ బుద్ధభవన్ వెనుక ఆడర్లునగర్ బీఆర్‌కే భవన్ ఖైరతాబాద్ ఎంఎంటీఎస్ స్టేషన్ ఈ ప్రదేశాల్లో వాహనాలు పార్క్ చేసుకునే అవకాశం ఉంటుంది. విమానాశ్రయానికి వెళ్లే ప్రయాణికులు ఎలాంటి ఇబ్బందులు పడకుండా పీవీఎస్‌ఆర్ ఎక్స్‌ప్రెస్‌వే లేదా ఔటర్ రింగ్ రోడ్ (ఓఆర్‌ఆర్) మాత్రమే ఉపయోగించాలని పోలీసులు సూచించారు. సికింద్రాబాద్ రైల్వే స్టేషన్‌కు వెళ్లాలనుకునేవారు బేగంపేట, పార్లడెజ్ మార్గాన్ని ఎంచుకోవడం మంచిదని సూచించారు. భారీ వాహనాలు కేవలం ఔటర్ రింగ్ రోడ్ మీదుగా మాత్రమే ప్రయాణించాలన్నారు.

తెలంగాణకు నూతన విద్యా విధానం కావాలి: సీఎం రేవంత్‌రెడ్డి



మాదాపూర్: విద్యారంగాన్ని గత ప్రభుత్వం వ్యాపారంగా మార్చుకుందని సీఎం రేవంత్‌రెడ్డి విమర్శించారు. గత ప్రభుత్వంలో నూతన నియామకాలు లేవని ఆరోపించారు. గొప్ప చరిత్ర కలిగిన ఉ స్థానియా యూనివర్సిటీ మూతపడే పరిస్థితికి వచ్చిందన్నారు. హైదరాబాద్‌లోని మాదాపూర్ శిల్పకళావేదికలో నిర్వహించిన గురుపూజోత్సవ కార్యక్రమంలో సీఎం రేవంత్‌రెడ్డి పాల్గొన్నారు. ఈ సందర్భంగా ఆయన మాట్లాడుతూ.. గురుపూజోత్సవ కార్యక్రమానికి రావడం సంతోషంగా ఉందన్నారు. విద్యాశాఖ అత్యంత ప్రాధాన్యతతో కూడుకున్నదని, విద్యాశాఖను స్వయంగా పర్యవేక్షిస్తూ ప్రతినమస్కనం పరిష్కరిస్తున్నానని చెప్పారు. విద్యాశాఖలో ఎన్నో సంస్కరణలు తీసుకురావాల్సిన అవసరమందని,

తెలంగాణకు నూతన విద్యా విధానం కావాలని తెలిపారు. ప్రభుత్వ పాఠశాలల్లోనూ సర్సరీ, ఎల్‌కేజీ, యాకేజీ తరగతులు బోధిస్తున్నట్లు చెప్పారు. “ప్రైవేట్, కార్పొరేట్ స్కూళ్ల కంటే నాణ్యమైన విద్య అందిస్తామని ప్రతిజ్ఞ చేద్దాం. ఏటా 200 మంది టీచర్లను విదేశాలకు పంపి.. అక్కడి విద్యా విధానం అధ్యయనం చేసేలా ప్రోత్సహిస్తాం. దిల్లీలో కేజ్రీవాల్ రెండోసారి సీఎం కావడానికి ఆయన చేసిన విద్యావిప్లవ కారణం. నాకూ స్వార్థం ఉంది. టీచర్లు బాగా పని చేస్తే నేనూ రెండోసారి సీఎం అవ్వాలనుకుంటున్నా. మితోపాటే నేనూ కష్టపడతా. నేను ఫామ్ హౌస్‌లో పడుకుంటా.. మళ్లీ సీఎంను చేయండి అని అనట్లేదు. విద్యావిప్లవ కోసం టీచర్ల ఎక్కువ రమ్మంటే అక్కడికి వస్తా. ఐటీఐఐఎ అవేదేట్ చేసి అద్యాన్స్ టెక్నాలజీ సెంటర్‌గా మార్చారు. ఏటీసీలో టాటా కంపెనీ కల్పించిన సదుపాయాలు చూస్తే నాకే మతిపోయింది. 140 కోట్ల మంది జనాభా ఉన్న భారత్.. ఓలింపిక్స్‌లో ఒక్క స్వర్ణం సాధించలేదు. దక్షిణ కొరియాలో ఒక్క యూనివర్సిటీకి చెందిన వారే 16 స్వర్ణపతకాలు సాధించారు. మట్టిలో మాణిక్యాలను వెలికితీయండి. వారికి ప్రభుత్వమే అన్ని సదుపాయాలు కల్పిస్తుంది. క్రిడల్లో రాణించిన క్రికెటర్ సిరాజ్, బాక్సర్ నిఖిత్ జరిన్ డీఎస్సీ అయ్యారు” అని రేవంత్ తెలిపారు. “చాలా చోట్ల కేజీ టూ పీజీ వరకు ఉచిత విద్య అందడం లేదు. తెలంగాణ రాష్ట్ర సాధనలో ఉపాధ్యాయులు క్రియాశీలక పాత్ర పోషించారు. ప్రతి గ్రామానికి జై తెలంగాణ నినాదాన్ని చేరవేసింది ఉపాధ్యాయలే. జయజయ హే తెలంగాణ గీతాన్ని అలపించేలా చేశారు. రాష్ట్ర సాధనలో కీలక పాత్ర పోషించిన ఉపాధ్యాయులు తమ సమస్యలను ఏ విధంగా పరిష్కరించుకున్నారు? నేనూ ప్రభుత్వ పాఠశాలలో చదువుకొనే ఈ స్థాయికి వచ్చాను. గతంలో గురుపూజోత్సవం ఎప్పుడైనా జరిగిందా..? అందులో సీఎం పాల్గొన్నారా? తెలంగాణ పునర్నిర్మాణంలో టీచర్ల సహకారం కావాలి. పిల్లలు ఎక్కువ సమయం టీచర్ల వద్దే ఉంటారు. పిల్లలతో కలిసి టీచర్ల మధ్యాహ్న భోజనం చేయాలి. వర్సలీలకు వీసీలను నియమించడానికి గత ప్రభుత్వానికి సీలక లేదు. ప్రస్తుతం ప్రభుత్వం, టీచర్ల చౌరవతో కొత్తగా 3 లక్షల మంది ప్రభుత్వ పాఠశాలల్లో చేరారు. ప్రైవేట్ స్కూళ్ల టీచర్ల కంటే.. ప్రభుత్వ టీచర్లకు వైఫుణ్యం ఎక్కువ. వివాదాస్పదమైన విద్యాశాఖ తీసుకోవద్దని నాకు కొందరు సూచించారు. అయినా వినకుండా ఈ శాఖను నా వద్దే ఉంచుకున్నా”అని రేవంత్‌రెడ్డి అన్నారు.



ఫలిచిన ప్రభుత్వ ప్రయత్నం.. తెలంగాణకు యూరియా రాక..
హైదరాబాద్: తెలంగాణ రైతులకు కాంగ్రెస్ ప్రభుత్వం గుడ్ న్యూస్ చెప్పింది. ప్రభుత్వం చెప్పిన గుడ్ న్యూస్‌తో ఎట్టకేలకు రైతులకు యూరియా కష్టాలు తీరనున్నట్లు కనిపిస్తున్నాయి. యూరియాపై ప్రభుత్వం చేసిన కనరత్నకు ప్రతిఫలంగా కేంద్ర ప్రభుత్వం రాష్ట్రానికి యూరియాను సరఫరా చేసింది. ఇవాళ(శుక్రవారం) రాష్ట్రానికి 11, 181 మెట్రిక్ టన్నుల యూరియా చేరుకుందని వ్యవసాయ శాఖ మంత్రి తుమ్మల నాగేశ్వర రావు తెలిపారు. ఈ మేరకు ఆయన మీడియాతో మాట్లాడారు.. యూరియా సరఫరా పెరుగుతున్న వేగంతో రైతు వేదికల వద్ద అదనపు యూరియా సేల్ కౌంటర్లు ఏర్పాటు చేయాల్సిందిగా మంత్రి తుమ్మల అదేశాలు జారీ చేశారు. వచ్చే 20 రోజులు.. రోజుకు 10,000 మెట్రిక్ టన్నుల యూరియా చొప్పున రాష్ట్రానికి సరఫరా చేయాల్సిందిగా కేంద్రాన్ని కోరినట్లు ఆయన చెప్పారు. రేపు మరో 9039 మెట్రిక్ టన్నుల యూరియా వస్తుందని పేర్కొన్నారు. RFCL మాత పడటంతో కేంద్రం దేశీయ తయారీ యూనిట్ల నుంచి కూడా అదనంగా 30,000 మెట్రిక్ టన్నుల యూరియాను రాష్ట్రానికి కేటాయించడానికి కేంద్రం అంగీకరించినట్లు తెలిపారు.

ట్రంప్ సుంకాల షాకులు.... అమెరికన్లకు వాతలు...

భారీ మూల్యం చెల్లించే తప్పదు!

వెనకటికి ఒక మూరు?దు తాను కూర్చున్న చెట్టు కొమ్మను కోస్తూ.. తనకు మించిన తెలివైనోడు లేదని మురిసిపోయాడట. కాసేపటి తర్వాతం జరిగిందో ప్రత్యేకంగా చెప్పాల్సిన అవసరం లేదు. అమెరికా అధ్యక్షుడు డొనాల్డ్ ట్రంప్ కూడా ఇప్పుడు అలానే ఉంది. ప్రపంచ దేశాలు తమ కంపెనీల మీద భారీ పన్నులు వేస్తున్నాయన్న మాటలు చెప్పి.. ఇష్టానుసారంగా సుంకాల షాకులు ఇస్తున్న సంగతి తెలిసిందే. పిచ్చిదీ చేతిలో రాయి మారింది.. ఒక పద్ధతి పాదు లేకుండా.. పక్కా వ్యూహం లేకుండా తన చిట్టి మనసుకు తోచినట్లుగా వ్యవహరిస్తున్న ఆయన తీరుతో ప్రపంచంలోని పలు దేశాలు హాహాకాలు చేస్తున్న పరిస్థితి. ట్రంప్ ముందు వరకు ప్రపంచం ఎదుర్కొన్న పరిణామాలకు భిన్నంగా ఆయన అమెరికా అధ్యక్షుడిగా రెండోసారి పదవీ బాధ్యతలు చేపట్టిన రోజు నుంచి ఎలాంటి నిర్ణయాల తీసుకుంటున్నారో తెలిసిందే. గడిచిన రెండు.. మూడు నెలలుగా కొన్ని దేశాల మీద కఠిన కట్టి వారిపై సుంకాల షాకులు ఇస్తూ.. దాని కారణంగా అమెరికన్ల బతుకుల్ని.. అమెరికా దేశాన్ని అత్యున్నత స్థానానికి తీసుకెళ్తున్నట్లుగా ఆయన చెబుతున్న మాటలు అన్ని ఇన్ని కావు. నిజంగానే..

ఆయన చెబుతున్నట్లు పలు దేశాల మీద విధిస్తున్న సుంకాల కారణంగా ఆయా దేశాల నుంచి పెద్ద ఎత్తున ఆదాయం ట్రంప్ ఖజానాకు చేరుతుందని చెప్పే వాదనలో నిజం ఎంత? అన్నది ప్రశ్న. తాజాగా అందు తున్న సమాచారం ప్రకారం ఒక్క ఆగస్టు నెలలోనే ప్రపంచంలోని పలు దేశాల మీద విధించిన సుంకాల వాటా కారణంగా అమెరికా ఖజానాకు చేరిన సందే 31 బిలియన్ డాలర్లుగా చెబుతున్నారు. భారత రూపాయల్లో చెప్పాలంటే ఇది రూ. 2.73 లక్షల కోట్లు. నెలలో ఇంత భారీ ఆదాయం రావటం ఇదే తొలిసారి కావటం గమనార్హం. ఈ ఆర్థిక సంవత్సరంలో (ఏప్రిల్ నుంచి ఆగస్టు వరకు) ఇప్పటివరకు 158 బిలియన్ డాలర్ల ఆదాయాన్ని సమకూర్చుకున్నట్లు చెబుతున్నారు. గత ఏడాది ఇదే కాలంతో పోలిస్తే తాజా ఆదాయం రెండున్నర రెట్లు ఎక్కువని చెప్పాలి. వివిధ దేశాల మీద సుంకాలు విధించిన తర్వాత అమెరికా ఆదాయం క్రమంగా పెరుగుతున్నట్లుగా గణాంకాలు స్పష్టం చేస్తున్నాయి. ఏప్రిల్ లో 17.4 బిలియన్ డాలర్లుగా ఉండగా.. అదే మేలో అది కాస్తా 23.9 బిలియన్ డాలర్లకు పెరిగింది. జూన్ లో 28 బిలియన్ డాలర్లు అయితే.. జులై నాటికి 29 బిలియన్ డాలర్ల



తలు కూడా ఇదే విషయాన్ని చెబుతూ.. ట్రంప్ విధిస్తున్న సుంకాలు వివిధ దేశాలకు భారం సంగతి వక్రప పెడితే.. సొంత దేశస్థుల మీదా భారీ ఖర్చుల కారణమవుతున్నట్లుగా వ్యాఖ్యానిస్తున్నారు. ఈ సందర్భంగా చరిత్రను గుర్తు చేస్తున్నారు. 2018-19 మధ్య కాలంలో అమెరికా - చైనా మధ్య ట్రేడ్ వార్ జరిగిన విషయాన్ని ప్రస్తావిస్తున్నారు. అప్పట్లో ఈ రెండు దేశాల మధ్య మొదలైన ట్రేడ్ వార్ ఫుణ్యమే అని ఒక్క చైనా నుంచి దిగుమతులపై వసూలైన మొత్తం అప్పట్లో 23 బిలియన్ డాలర్లు. దీని కారణంగా దిగుమతుల ధరలు పెరిగి అమెరికన్ల మీద పడిన భారాన్ని ప్రస్తావిస్తూ.. ఒక అధ్యయనం ప్రకారం అప్పట్లో ఒక్కో అమెరికన్ కుటుంబం మీద కనిష్టంగా 400 డాలర్లు.. గరిష్టంగా 800 డాలర్ల భారం పడినట్లు చెబుతారు. ఇప్పుడు కూడా అలాంటి పరిస్థితి ఏర్పడుతుందని చెబుతున్నారు. సుంకాల కారణంగా వస్తువుల ధరలు పడి.. వాటికి ఎక్కువ ధరలు చెల్లించాల్సింది అమెరికన్ల ప్రజలేనని మర్చిపోకూడదు. దీంతో.. సుంకాల కారణంగా ఎగుమతులు చేసిన దేశాల మీదే కూడా అమెరికా ప్రజల మీద కూడా ప్రభావాన్ని చూపుతుంది. సుంకాల కారణంగా ఇప్పటికే ప్లాస్టీక్ ఫుడ్ మీద 0.5 శాతం నుంచి 2 శాతం మేర.. వస్త్రాల మీద 3 శాతం నుంచి 12 శాతం.. ఎలక్ట్రానిక్స్ గ్యాడ్జెట్స్ మీద ఒక శాతం నుంచి ఆరు శాతం వరకు.. హెంగా అప్లయన్స్ మీద 5 శాతం వరకు అదనపు భారం పడిన విషయాన్ని ప్రస్తావిస్తున్నారు. ట్రంప్ సుంకాల షాకే సంగతేమో కానీ.. అమెరికా ప్రజలు భారీ మూల్యాన్ని చెల్లించక తప్పట్లేదు.



దేశంలోనే గణేశ ఉత్సవాలకు ఖైరతాబాద్ ప్రసిద్ధి

హైదరాబాద్: ఖైరతాబాద్ మహాగణపతి ని తెలంగాణ సీఎం రేవంత్ రెడ్డి దర్శించుకున్నారు. స్వామివారికి సీఎం ప్రత్యేక పూజలు చేసి తీర్థప్రసాదాలను స్వీకరించారు. అనంతరం రేవంత్ రెడ్డి మాట్లాడారు. “71 ఏళ్ల క్రితం గణేశ ఉత్సవ సమితి ఒకే ఒక్క అడుగు గణేశుడిని ప్రతిష్ఠించుకుని ఉత్సవాలను ప్రారంభించింది. దేశంలోనే గణేశ ఉత్సవాలకు ఖైరతాబాద్ ప్రసిద్ధి చెందింది. ఒక్కసారి నిర్వహణే కష్టమైన ఈరోజుల్లో ఎన్ని ఇబ్బందులు వచ్చినా వాటిని తట్టుకుంటూ ఖైరతాబాద్ గణేశ ఉత్సవ సమితి ఉత్సవాలను

కొనసాగిస్తోంది. గతంలో పీసీసీ అధ్యక్షుడిగా, ఇప్పుడు సీఎంగా ఈ ఉత్సవాల్లో పాల్గొనడం చాలా సంతోషంగా ఉంది. రాష్ట్రంలో గణేశ మండపాలకు ప్రభుత్వం ఉచిత విద్యుత్ అందించింది. ప్రజాప్రతినిధులు, అధికారుల సహకారంతో ఎక్కడా సమస్యలు లేకుండా ఉత్సవాలను పూర్తి చేసుకున్నాం. ఉత్సవాలను విజయవంతంగా ముగించిన గణేశ ఉత్సవ సమితి సభ్యులను అభినందిస్తున్నా. రాష్ట్ర ప్రభుత్వం తరఫున ఉత్సవ సమితికి అన్ని విధాలుగా సహకారం అందిస్తాం” అని రేవంత్ రెడ్డి అన్నారు.



మహిళా ఐపీఎస్ తో వాగ్వాదం.. స్పందించిన అజిత్ పవార్

ముంబయి: మహారాష్ట్ర ఉప ముఖ్యమంత్రి అజిత్ పవార్, ఐపీఎస్ అధికారిణి అంజనా కృష్ణ మధ్య జరిగిన వాగ్వాదం నెట్టింట్ వైరల్ గా మారిన సంగతి తెలిసిందే. దీనిపై తాజాగా అజిత్ పవార్ స్పందించారు. చట్టపరమైన విషయాల్లో జోక్యం చేసుకునే ఉద్దేశం తనకు లేదని తెలిపారు. కేవలం అక్కడి పరిస్థితిని చక్కదిద్దేందుకే ఆమెకు ఫోన్ చేసినట్లు తెలిపారు. అసలేం జరిగిందంటే.. ఇసుక అక్రమ తవ్వకాలపై చర్యలు చేపట్టిన ఐపీఎస్ అధికారిణి అంజనా కృష్ణతో అజిత్ పవార్ ఫోన్ లో మాట్లాడారు. ఆ చర్యలను వెంటనే ఆపాలని ఆమెను ఆదేశించారు. “నీకు ఎంత ధైర్యం? ఉపముఖ్యమంత్రి ఫోన్ చేస్తే నమ్మరా? నన్నే వీడియో కాల్ చేయమంటావా?” అని ఆమెపై ఆగ్రహం వ్యక్తం చేశారు. ఇందుకు సంబంధించిన వీడియో వైరల్ గా మారడంతో ఆయనపై విమర్శలు వ్యక్తమయ్యాయి. ఈ క్రమంలోనే తాజాగా ఈ వివాదంపై ఆయన ఎక్స్ వేదికగా స్పందించారు. “సోలాపుర్ లో పోలీసు అధికారులతో నా సంభాషణకు సంబంధించిన వీడియో వైరల్ అవడం నా దృష్టికి వచ్చింది. చట్టపరమైన విషయాల్లో జోక్యం చేసుకోవడం నా ఉద్దేశం కాదు. కేవలం అక్కడ పరిస్థితి మరింత తీవ్రంగా మారకుండా ఉండాలనే ఉద్దేశంతోనే ఫోన్ లో మాట్లాడా. పోలీసు విభాగం, ముఖ్యంగా మహిళా అధికారులంటే నాకు చాలా గౌరవం ఉంది. చట్టానికి కట్టుబడి ఉంటా. ఇసుక, మైనింగ్ అక్రమ కార్యకలాపాలకు నేను ఎప్పటికీ వ్యతిరేకమే” అని పేర్కొన్నారు.

ఎమ్మెల్యేలు కాదుకుంటే.. మళ్లీ రేవంత్ రెడ్డి సీఎం: మహేశ్ కుమార్ గౌడ్



హైదరాబాద్: బూత్ స్థాయి నుంచి పార్టీని బలోపేతం చేస్తున్నట్లు తెలంగాణ పీసీసీ అధ్యక్షుడు మహేశ్ కుమార్ గౌడ్ తెలిపారు. కార్యకర్తలను కూడా పార్టీ కార్యక్రమాల్లో భాగస్వామ్యం చేస్తున్నామన్నారు. హైదరాబాద్ లో ఆయన మీడియాతో ఇష్టాగోష్టిగా మాట్లాడారు. కామారెడ్డిలో బహిరంగ సభ ఏర్పాటుకు సీఎం అదేశాలతో సన్నాహాలు చేస్తున్నట్లు చెప్పారు. “ వచ్చే ఎన్నికల్లో రేవంత్ రెడ్డి అధ్యక్షునిగానే ముందుకు వెళ్తాం. ఎమ్మెల్యేలు కోరుకుంటే రేవంత్ రెడ్డి మళ్లీ సీఎం అవుతారు. మంత్రులు, ఎమ్మెల్యేలు, ఎమ్మెల్యేలను కలుపుకొని వెళ్తున్నాం. క్రమశిక్షణ విషయంలోనూ ఎక్కడా రాజీవడటం లేదు. కాళేశ్వరంపై సీబిఐ విచారణ నివృత్తపాతంగా నిర్వహించాలి. సీబిఐలో కొంత లాసుగులు ఉన్నారు. అది వాస్తవం” అని మహేశ్ కుమార్ గౌడ్ అన్నారు.

వినాయక్ నిమజ్జనం పోలీసులకు ఛాలెంజింగ్: ట్రాఫిక్ జాయింట్ సీపీ జాయెల్ డేవిస్



హైదరాబాద్: వినాయక్ నిమజ్జనం పోలీసులకు ఛాలెంజింగ్ అని హైదరాబాద్ ట్రాఫిక్ జాయింట్ సీపీ జోయల్ డేవిస్ అన్నారు. నిమజ్జనం ఏర్పాట్లపై ఆయన మీడియా సమావేశం నిర్వహించారు. నిమజ్జనం సందర్భంగా ట్రాఫిక్ చాలా కీలకమని, అందుకే నేల ముందు నుంచే ఏర్పాట్లు చేసినట్లు చెప్పారు. ఆరిఆర్ డి, సమాచారశాఖ, జీహెచ్ఎస్ఐ, ఆర్ఠిక, రవాణా, విద్యుత్ శాఖల అధికారులతో సమన్వయం చేసుకుంటున్నామని తెలిపారు. “శనివారం ఉదయం 6గంటలకు ఖైరతాబాద్ గణేశ నిమజ్జనం ప్రారంభమై.. మధ్యాహ్నం 2గంటలకు పూర్తయ్యే అవకాశముంది. నిమజ్జన కార్యక్రమంలో సుమారు 10లక్షల మంది పాల్గొంటారని అంచనా. ఎలాంటి అవాంఛనీయ ఘటనలు జరగకుండా అన్ని ఏర్పాట్లు చేశాం. 3,200 మంది ట్రాఫిక్ పోలీసులు రెండు షిఫ్టుల్లో పనిచేస్తున్నారు. నిమజ్జనంలో పాల్గొనే భక్తులు ప్రజారవాణాను ఎక్కువగా ఉపయోగించుకోవాలి” అని సీపీ తెలిపారు.

గణేశ ఉత్సవాల్లో రాజకీయ రగడ.. మంత్రి కోమటిరెడ్డిని అడ్డుకున్న బీజేపీ నేతలు



నల్లగొండ : నల్లగొండ పాతబస్టి ఒకటో నంబర్ వినాయకుడి వద్ద ఇవాళ (శుక్రవారం) తీవ్ర ఉద్రిక్తత చోటుచేసుకుంది. మంత్రి కోమటిరెడ్డి వెంకట్ రెడ్డి ప్రసంగంపై బీజేపీ నేతలు అడ్డుకున్నారు. గణేశ ఉత్సవాల్లో రాజకీయాలు మాట్లాడటమేంటని బీజేపీ నేతలు తీవ్ర ఆగ్రహం వ్యక్తం చేశారు. ఈ సంఘటనతో కాంగ్రెస్, బీజేపీ నేతల మధ్య తోపులాట జరిగింది. ఈ క్రమంలో పోలీసులు జోక్యం చేసుకున్నారు. బీజేపీ జిల్లా అధ్యక్షుడు నాగం వర్మిత్ రెడ్డిని పోలీసులు అరెస్ట్ చేశారు. సానిక పోలీస్ స్టేషన్ వర్మిత్ రెడ్డిని తరలిస్తుండగా పోలీసులను బీజేపీ కార్యకర్తలు, నేతలు అడ్డుకున్నారు. దీంతో పోలీసులకు, బీజేపీ నేతలకు మధ్య తీవ్ర వాగ్వాదం చోటుచేసుకుంది. ఈ నేపథ్యంలో వారిని అక్కడి నుంచి పోలీసులు పంపించి వేస్తున్నారు. అన్యాయంగా బీజేపీ నేతలను అరెస్ట్ చేస్తే చూస్తూ ఊరుకోమని హెచ్చరించారు. పోలీసులు ఏకపక్షంగా వ్యవహరిస్తున్నారని బీజేపీ నేతలు ధ్వజమెత్తారు.

మన దేశ ఆర్థిక వ్యవస్థ వైవిధ్యభరితమైనదని, ఇలాంటి సమయంలో ఒకే పన్ను విధానాన్ని తీసుకురావడం అసాధ్యమని కేంద్ర ఆర్థిక మంత్రి నిర్మలా సీతారామన్ అభిప్రాయపడ్డారు. పన్ను, సేవల పన్ను (జీఎస్టీ) స్వరూపంలో కేంద్రం తీసుకొచ్చిన సంస్కరణలపై ఆమె మాట్లాడారు. సామాన్యులపై పన్ను భారం తగ్గించేందుకే జీఎస్టీ విధానంలో ఈ సవరణలు చేసినట్లు తెలిపారు. జాతీయ మీడియా సంస్థ “ఇండియాటుడేకు ఇచ్చిన ఇంటర్వ్యూలో నిర్మలమ్మ ఈ వ్యాఖ్యలు చేశారు. “వన్ సేవ్- వన్ ట్యాక్స్ మంచి ఆలోచనే కానీ.. ఆచరణలో అది సాధ్యం కాదు. అభివృద్ధిలో వైవిధ్యాల ఉన్నప్పుడు ఏకరూప జీఎస్టీ రేటును అమలు చేయడం అన్యాయమవుతుంది. మెర్సిడెస్ బెంజ్ కారు, హావాయి చెమ్మలకు ఒకే పన్ను రేటు విధించగలమా? ప్రస్తుతం మన దేశ ఆర్థిక వ్యవస్థ వైవిధ్యభరితంగా ఉంది. అభివృద్ధి చెందిన రంగాలు అధిక పన్నులను కట్టగలగుతాయి. అభివృద్ధి చెందని రంగాలకు అది భారమవుతుంది. ఒకవేళ భారత్ అన్ని రంగాల్లో సంపూర్ణంగా అభివృద్ధి చెందితే అప్పుడు ఒకే పన్ను విధానం సాధ్యమవుతుంది” అని నిర్మలా సీతారామన్ వెల్లడించారు. ఈ సందర్భంగా వివక్ష కాంగ్రెస్ పార్టీపై ఆర్థిక మంత్రి విమర్శలు గుప్పించారు. “ఒకప్పుడు జీఎస్టీని గబ్బర్ సింగ్ ట్యాక్స్ అంటూ ఎగతాళి చేసిన వారే.. ఇప్పుడు పన్ను సంస్కరణలు చేయగానే క్రిడిట్ తీసుకునేందుకు ఆరాటపడుతున్నారు. గత కాంగ్రెస్ ప్రభుత్వంలో 91శాతం వరకు ఆదాయపు పన్ను విధించిన రోజులు ఉన్నాయి” అని దుయ్యబల్లారు. జీఎస్టీలో సంస్కరణ వల్ల రాష్ట్రాలతో పాటు కేంద్రానికి కూడా ఆదాయంలో కొంత కోత ఉంటుందని నిర్మలమ్మ తెలిపారు. తమ ప్రభుత్వానికి పౌరుల అవసరాలే ప్రథమ ప్రాధాన్యమని, ఆ తర్వాతే ఆదాయం గురించి ఆలోచిస్తామని పేర్కొన్నారు. టారిఫ్ల వల్ల ఎగుమతిదారులకు ఎదురయ్యే సమస్యల పరిష్కారంపైనా కేంద్రం దృష్టిపెట్టినట్లు తెలిపారు. ప్రస్తుతానికి మెట్రో, డిజిల్ ను జీఎస్టీ వరిధిలోకి తీసుకొచ్చే ప్రతిపాదనేదీ లేదని మరోసారి స్పష్టం చేశారు.



అబ్బే ఏడు కాదు.. మూడు యుద్ధాలే ఆపా

ఏడు కాదు.. మూడు యుద్ధాలే ఆపా.. మళ్లీ మాట మార్చేసిన ట్రంప్

తనని తాను శాంతి దూతగా పేర్కొంటున్న అమెరికా అధ్యక్షుడు డొనాల్డ్ ట్రంప్.. ఇన్సాళ్లూ తాను ఏడు యుద్ధాలను ఆపానంటూ ప్రచారం చేసుకున్నారు. ఈ విషయంలో తాజాగా మాట మార్చేశారు. స్వయంగా మూడు యుద్ధాలు ఆపానని పేర్కొన్నారు. అమెరికాలోని ప్రముఖ టెక్ సంస్థల అధిపతులు, సీఈవోలకు ట్రంప్, ఆయన సతీమణి మెలనియా వైట్ హౌస్ లో విందు ఇచ్చిన సంగతి తెలిసిందే. ఈ క్రమంలో ఆయన విలేకరులతో మాట్లాడారు. భా సందర్భంగా రష్యా- ఉక్రెయిన్ యుద్ధం ముగింపుపై ఓ విలేకరి ప్రశ్నించారు. దీనికి ఆయన బదులిస్తూ.. “మీకు తెలుసా.. నేను ఇప్పటి వరకు మూడు యుద్ధాలు ఆపా” అని పేర్కొన్నారు. ఆయన ఏ యుద్ధాల గురించి చెప్పారో స్పష్టంగా వెల్లడించలేదు. అయితే, ఆ దేశాలన్నీ మూడు దశాబ్దాలుగా సంఘర్షణల్లో ఉన్నాయన్నారు. ఆ యుద్ధాలు మీరు ఆపలేరని.. తనకు

ప్రజలు చాలా సార్లు చెప్పారన్నారు. కానీ, వాటన్నింటినీ తాను ఆపగలిగానని పేర్కొన్నారు. రష్యా- ఉక్రెయిన్ మధ్య యుద్ధం ప్రస్తుతం క్లిష్టతరంగా ఉందని, అయినా తాను దాన్ని ఆపుతానని ధీమా వ్యక్తం చేశారు. ఇటీవల పలు సందర్భాల్లో భారత్- పాకిల్ మధ్య ఉద్రిక్తతలను తానే ఆపానంటూ ట్రంప్ పదే పదే పేర్కొన్న సంగతి తెలిసిందే. అయితే, భారత్ ఎప్పటికప్పుడు ఖండిస్తూ వచ్చింది. భారత్- పాకిల్ మధ్య జరిగిన కాల్పుల విరమణ ఒప్పందంలో మూడో దశ ప్రమేయం లేదని ప్రధాని మోదీ కూడా స్పష్టం చేశారు. ఇక, థాయ్ లాండ్ -కంబోడియా, ఇజ్రాయెల్-ఇరాన్, ఇజ్రాయెల్-హమాస్, రవాండా-డెమోక్రటిక్ రిపబ్లిక్ ఆఫ్ కాంగో, సెర్బియా-కొసోవో, ఈజిప్ట్-ఇథియోపియా మధ్య ఘర్షణలను ట్రంప్ ఆపారని శ్వేతపాదం పలుమార్లు పేర్కొంది. ఈ క్రమంలో ఆయన పేరును కొందరు నోబెల్ శాంతి బహుమతికి కూడా నామినేట్ చేశారు.



గణేశ నిమజ్జనం.. అర్ధరాత్రి ఒంటి గంట వరకు మెట్రో సర్వీసులు

హైదరాబాద్: గణేశ నిమజ్జన ఉత్సవాల సందర్భంగా ప్రయాణీకులకు హైదరాబాద్ మెట్రో శుభవార్త చెప్పింది. అన్ని మెట్రో స్టేషన్ల నుంచి రేపు(శనివారం) ఉదయం 6 నుంచి అర్ధరాత్రి ఒంటి గంట వరకు సర్వీసులు అందుబాటులో ఉంటాయని తెలిపింది. దీంతో నిమజ్జనాన్ని హాసించుకు నగరంలోని వివిధ ప్రాంతాలకు వెళ్లే ప్రయాణీకులకు మేలు కలగనుంది. గణేశ ఉత్సవాలకు సంబంధించి గత 20 రోజులుగా వివిధ ప్రభుత్వ శాఖలతో కలిసి సమావేశాలు ఏర్పాటు చేశామని హైదరాబాద్ నగర సీపీ సీపీ ఆనంద్ తెలిపారు. వినాయక్ నిమజ్జనాలకు సంబంధించి చెరువులను అన్నింటినీ పరిశీలించినట్లు చెప్పారు. రేపటి నిమజ్జనానికి అన్ని ఏర్పాట్లు పూర్తి చేసినట్లు వివరించారు. “ట్యాంక్ బండ్, హుస్సేన్ సాగర్, ఎస్సీఆర్ ఘాట్ వద్ద 40 క్రేన్ల ఏర్పాటు చేశాం. పోలీసుల సూచనలు మేరకు మండపాల నుంచి వెళ్లాల్సి వచ్చినట్లు తెలిపారు. వాహనాలు, విగ్రహాలు ఎత్తు ఎక్కువగా ఉంటే పోలీసుల అనుమతితో నిమజ్జనానికి తీసుకెళ్లాల్సి, హైదరాబాద్ లో ప్రతి ఏరియాపై మ్యాప్ వేసుకొని రూల్స్ డిఫైన్ చేశాం. మండపాల

నిర్వాహకులు పోలీసుల సూచనలు అనుసరించాలి. రోడ్లపై డైరెక్షన్ ఉన్న చోట్ల బారికేడ్లు ఏర్పాటు చేశాం. శనివారం మధ్యాహ్నం ఒంటి గంట లోపు ఖైరతాబాద్ వినాయకుడి నిమజ్జనం పూర్తి చేస్తాం. మండప నిర్వాహకులు తొందరగా బయలుదేరి రావాలి. 29 వేల మందితో పోలీసు బందోబస్తు నిర్వహిస్తున్నారు. శనివారం సుమారు 50వేల విగ్రహాల నిమజ్జనాలు జరుగుతాయి” అని సీపీ ఆనంద్ తెలిపారు. **40లక్షల మంది భక్తులు పాల్గొంటారు: భాగ్యనగర్ గణేశ ఉత్సవ సమితి...** శనివారం హైదరాబాద్ లో జరిగే గణేశ నిమజ్జనాలకు ఏర్పాట్లు పూర్తి చేసినట్లు భాగ్యనగర్ గణేశ ఉత్సవ సమితి ప్రధాన కార్యదర్శి శశిధర్ తెలిపారు. 34 ప్రధాన చెరువులు, 64 ప్రాంతాల్లో నిమజ్జన ఏర్పాట్లు చేసినట్లు చెప్పారు. 40లక్షల మంది భక్తులు పాల్గొని శోభాయాత్ర తిలకిస్తారని వెల్లడించారు. అన్ని ప్రసాదాలు, తాగునీటి వసతి, మెడికల్ క్యాంపులు ఏర్పాటు చేసినట్లు వివరించారు. ఎలాంటి అవాంఛనీయ సంఘటనలు జరగకుండా.. పోలీసుల సహకారంతో పని చేస్తామని తెలిపారు.

యువతి ఫోటోలు మార్పింగ్.. రూ.10 లక్షలు డిమాండ్

హైదరాబాద్: ప్రపంచం ఆధునిక సాంకేతికతతో ముందుకు దూసుకెళ్తున్న తరుణంలో.. కొంతమంది దాన్ని ఉపాయోగించుకుని దారుణాలకు, అక్రమాలకు, అన్యాయాలకు ఒడిగడుతున్నారు. మంచి కోసం ఉపాయోగించాలైన సాంకేతికతను తమ స్వలాభం కోసం వినయోగిస్తూ.. దారుణాలకు పాల్పడుతున్నారు. ముఖ్యంగా కొంత మంది, అవ్యయాల ఫోటోలు మార్పింగ్ చేస్తూ.. బెదిరింపులకు పాల్పడుతున్నారు. దబ్బులు డిమాండ్ చేస్తున్నారు. దబ్బులు ఇవ్వడం కుదరదు అన్న వారికి ఎదురుతిరిగిన వాళ్ల ఫోటోలు మార్పింగ్ చేసి సోషల్ మీడియాలో ప్రచారం చేస్తూ.. అవ్యయాల మరణాలకు కారణం అవుతున్నారు. ఇలాంటి దారుణ ఘటనే.. అల్వాల్ పరిధిలో వెలుగు చూసింది. **నిత్యపెళ్లి కొడుకు బాగోతుం..** ఓ యువతి కారులో ట్రాకింగ్ డివైస్ పెట్టి, ఆమె ఆడియోను మార్పింగ్ చేసి బెదిరింపులకు పాల్పడుతున్నాడు ఓ నిత్యపెళ్లి కొడుకు. జిమ్ లో పరిచయమైన యువతిని బెదిరించి దబ్బులు డిమాండ్ చేస్తున్నాడు. గతంలో ప్రేమ పేరుతో ముగ్గురిని పెళ్లి చేసుకున్న నిత్య పెళ్లికొడుకు రవి అలియాస్ రఫీ అతడి సోదరుడు రూపేష్ యువతి ఆడియోలు, ఫోటోలు మార్పింగ్ చేసి యూట్యూబ్ లో ఆవేలోడ్ చేసి వేదింపులకు పాల్పడుతున్నాడు.



ఆరోపణలు వచ్చినట్లు పోలీసులు చెప్పారు. యువతి ఫోటోలు, ఆడియోలు మార్పింగ్ చేసి వేదింపులకు గురిచేస్తున్నా.. ఇద్దరు నిందితులను అరెస్ట్ చేసినట్లు వెల్లడించారు. **అసలు కథ..** అల్వాల్ లో స్థానికంగా ఉంటున్న ఓ యువతి దగ్గరలో ఉన్న ఓ జిమ్ కు రోజూ వెళుతుండేది. ఈ నేపథ్యంలో జిమ్ లో రవి పరిచయం అయ్యాడు. ఆ తరువాత యువతితో రోజూ మాట్లాడుతూ.. పరిచయం పెంచుకున్నాడు. ఆ తరువాత యువతి ఫోటోలు సేకరించి.. వాటిని మార్పింగ్ చేసి యువతిపై బెదిరింపులకు పాల్పడ్డాడు. అయితే.. మార్పింగ్ చేసిన ఆడియో, ఫోటోలను ఇప్పటికే సోషల్ మీడియాలో ఇవ్వాలని బెదిరింపులకు గురిచేసినట్లు బాధిత యువతి తెలిపింది. వాళ్ల వేదింపులు తాళలేక రూపేష్, రవిపై అల్వాల్ పోలీసులకు ఫిర్యాదు చేసినట్లు పేర్కొంది. కొద్దిరోజుల క్రితమే.. రవిపై నిత్య పెళ్లికొడుకు



సారీ అమ్మ అంటూ సహరిక పోస్ట్.. నెట్టింట వైరల్

పిల్లలు ఎంత పెద్ద వాడైనా తల్లిదండ్రులకు మాత్రం ఎప్పటికీ చిన్న పిల్లలే. అందుకే వారు ఎప్పుడు బయటికెళ్తున్నా వారికి జాగ్రత్తలు చెప్పడంతో పాటూ తిరిగి ఇంటికి వచ్చి వారి కళ్ల ముందు కనిపించే వరకు దేవుడిని ప్రార్థిస్తూనే ఉంటారు. సెలబ్రిటీలు సైతం ఇందుకు అతీతలు కాదు. ఇదే విషయాన్ని రీసెంట్ గా మెగా డాటర్ నిహారిక తన సోషల్ మీడియాలో తెలిపారు. తెలుగు ఆడియన్స్ కు నిహారిక గురించి ప్రత్యేక పరిచయం అక్కర్లేదు.

ఓ వైపు నటిగా సినిమాలు చేస్తూనే, మరోవైపు నిర్మాతగా కూడా సినిమాలను నిర్మిస్తూ బిజీగా ఉంటున్నారు నిహారిక. అయితే సినిమాలతో ఎంత బిజీగా ఉన్నప్పటికీ నిహారిక తన ఫ్రెండ్స్ తో లైఫ్ ను ఎంజాయ్ చేస్తూ వాటికి సంబంధించిన ఫోటోలు, వీడియోలను ఎప్పటికప్పుడు తన సోషల్ మీడియాలో షేర్ చేస్తూ ఉంటారు.



వీడియోతో వైరల్ అయిన నిహారిక... సోషల్ మీడియాలో తనకు సంబంధించిన అప్డేట్స్ ను అందిస్తూ ఫ్యాన్స్ కు టవ్ లో ఉండే నిహారిక తాజాగా చేసిన ఓ పోస్ట్ ప్రస్తుతం నెట్టింట వైరల్ అవుతుంది. నిహారిక తన ఇన్స్టాలో ఓ వీడియోను పోస్ట్ చేస్తూ దానికి సారీ అమ్మా! అంటూ క్యాప్షన్ ను యాడే చేశారు. ఆ వీడియోలో ఎత్తైన వాటర్ ఫాల్ వద్ద పెద్ద ఎత్తున నీటి ప్రవాహంతో పాటూ విపరీతమైన గాలితో ప్రమాదకరమైన వాతావరణంలో నిహారిక ఎంజాయ్ చేస్తూ కనిపించారు. నిహారిక చేసిన పోస్ట్ కు తన వదిన లావణ్య త్రిపాఠి నవ్వుతున్న ఎమోజీ పెట్టి కామెంట్ చేయగా ప్రస్తుతం ఆ వీడియో సోషల్ మీడియాలో వైరల్ అవుతుంది.

ఈ వీడియోను చూసిన నెటిజన్లు మాత్రం నిహారికకు జాగ్రత్తలు చెస్తూ అమ్మ చెప్పినట్లు మీరు క్షేమంగా రావాలని కోరుకుంటున్నామని కామెంట్స్ చేస్తురు. కమిటీ కులోళ్లు సినిమాతో నిర్మాతగా మంచి సక్సెస్ ను అందుకున్న నిహారిక ప్రస్తుతం సంతోష శోభన్ హీరోగా నెక్స్ట్ మూవీ షూటింగ్ ను కూడా స్టార్ట్ చేశారు.

భూ వివాదంలో చిక్కుకున్న భాన్ డాటర్

కింగ్ ఖాన్ కుమార్తె సుహానా ఖాన్ ప్రస్తుతం వరుస చిత్రాల్లో నటిస్తూ, బిగ్ కెరీర్ ని నిర్మించుకుంటున్న సంగతి తెలిసిందే. ‘ది ఆర్మీస్’ వెబ్ సిరీస్ తర్వాత, తన తండ్రి షారూఖ్ తో కలిసి కింగ్ ఆన్ భారీ యాక్షన్ చిత్రంలో నటిస్తోంది. సిద్ధార్థ్ ఆనంద్ ఈ చిత్రాన్ని తెరకెక్కిస్తున్నారు. ఇంకా ఒక్క సినిమా అయినా రిలీజ్ కాక ముందే ఖాన్ వారసురాలి క్రేజ్ చుక్కల్ని తాకుతోంది. మరోవైపు సుహానా ఒక లీగల్ ట్రబుల్ ని ఎదుర్కోవడం ఉత్పరం కలిగిస్తోంది. ఇప్పుడు సుహానా ఊహించని విధంగా ఒక భూమి విషయమై చట్టపరమైన వివాదాల్లో చిక్కుకుపోయింది. అలీబాగ్ లోని థాల్ గ్రామంలో వ్యవసాయ భూమి ఒప్పందం కారణంగా షారుఖ్ ఖాన్ కుమార్తె సుహానా ఖాన్ చట్టపరమైన ఇబ్బందుల్లో పడింది. తాజా మీడియా కథనాల ప్రకారం.. ప్రభుత్వం రైతులకు కేటాయించిన భూమిని సరైన అనుమతులు, కాగితపు పత్రాలు సేకరించకుండా సుహానా ఖాన్



కొనుగోలు చేసింది. దీనిని ప్రభుత్వం వ్యవసాయ అవసరాల కోసం రైతులకు ఇచ్చిన విషయాన్ని పరిగణించలేదు. ఈ వ్యవసాయ భూమి విలువ రూ. 12.91 కోట్లు ఉంటుందని అంచనా. దీనిని ముంబైలోని కప్ప పరేడ్ లో నివసించే ఖోటే కుటుంబం నుండి సుహానా ఖాన్ కొనుగోలు చేసింది. షారుఖ్ ఖాన్ కుమార్తె సుహానా రిజిస్ట్రేషన్ సమయంలో రూ. 77.47 లక్షల స్టాంప్ డ్యూటీని చెల్లించింది. 30 మే 2023న డబ్బు బదిలీ స్టాండ్స్ చార్జర్డ్ బ్యాంక్ ద్వారా జరిగింది. డర్యావు సమయంలో అలీబాగ్ తహసీల్దార్ నుండి నివేదికను కూడా కోరారు. రెసిడెంట్ డిప్యూటీ కమిషనర్ ఆఫ్ పోలీస్ ఈ ఉత్తర్వును జారీ చేశారు. ఈ వివాదంపై మనస్థి వివరాలు వెల్లడి కావాల్సి ఉంది.



ఓజీ రేంజ్ మామూలుగా లేదుగా.. అక్కడ 35 వేలకు పైగా టికెట్స్ బుక్!



పవన్ స్టార్ పవన్ కళ్యాణ్ తాజాగా నటిస్తున్న చిత్రం ఓజీ. ప్రముఖ డైరెక్టర్ సుజీత్ దర్శకత్వంలో భారీ బడ్జెట్ తో డీవీపీ దానయ్య ఈ చిత్రాన్ని నిర్మిస్తున్నారు. ఎన్నో అంచనాల మధ్య సెప్టెంబర్ 25వ తేదీన ప్రేక్షకుల ముందుకు రాబోతోంది. ప్రియాంక అరుణ్ మోహన్ హీరోయిన్ గా నటిస్తున్న ఈ చిత్రంలో.. ఇప్రాన్ హస్మీ , త్రియా రెడ్డి, ప్రకాష్ రాజ్ తదితరులు కీలక పాత్రలు పోషిస్తున్నారు. ఇటీవల పవన్ కళ్యాణ్ పుట్టినరోజు సందర్భంగా ఇప్రాన్ హస్మీ ను విలన్ గా ఇంట్రడ్యూస్ చేస్తూ రిలీజ్ చేసిన గ్లింప్స్ ప్రేక్షకులను విపరీతంగా ఆకట్టుకుంది. “డియర్ ఓజీ.. నిన్ను కలవాలని.. చూడాలని.. చంపాలని.. ఆసక్తిగా ఎదురు చూస్తున్నాను.. హాహీ బర్తదే ఓజీ.. నీ ఓమీ “ అంటూ విడుదలైన ఈ గ్లింప్స్ ప్రేక్షకులను విపరీతంగా ఆకట్టుకుంది. యాక్షన్, మాస్ పెర్ఫార్మన్స్ తో తెరకెక్కుతోన్న ఈ చిత్రానికి తమన్ సంగీతం అందిస్తున్నారు. మరోవైపు పవన్ కళ్యాణ్ ఆంధ్రప్రదేశ్ కి డిప్యూటీ సీఎంగా మారిన తర్వాత ఆయన నుంచి రాబోతున్న రెండవ చిత్రం కావడంతో అంచనాలు భారీగా పెరిగిపోయాయి. దీనికి తోడు ఈ సినిమాకి అక్కడ భారీ డిమాండ్ ఏర్పడింది. ఇప్పటికే 35 వేలకు పైగా టికెట్లు అమ్ముడుపోయి సంచలనం సృష్టిస్తోంది ఓజీ. అసలు విషయంలోకి వెళ్తే.. ప్రస్తుతం ఈ సినిమా యూఎస్ మార్కెట్లో దంచి కొడుతోంది అని అక్కడ లేటెస్ట్ రికార్డ్స్ బుకింగ్ చెబుతున్నాయి.. అలా ఇప్పటివరకు 35 వేలకు

పైగా టికెట్స్ అమ్ముడుపోయినట్లు సమాచారం. మొత్తానికైతే ఓజీ వావా ఓవర్సీస్ లో గట్టిగానే ఉందని చెప్పవచ్చు. ఇదిలా ఉండగా.. మరొకవైపు సుజీత్ సాత్ ను మొదలుకొని నార్త్ కూడా తన మార్కెట్ ను పెంచుకోవడానికి గట్టి ప్రయత్నాలు చేస్తున్నారు. అందులో భాగంగానే మాస్ యూత్ కి కన్వెక్ట్ అయ్యేలా యాక్షన్ ఓరియంటెడ్ డ్రామాగా ఈ సినిమా రూపొందించినట్లు ఇటీవల విడుదలైన గ్లింప్స్ చూస్తే అర్థమవుతుంది. ఇక త్వరలోనే ఈ సినిమా ట్రైలర్ ని కూడా రిలీజ్ చేసి సినిమాపై మరింత అంచనాలు పెంచబోతున్నారని డైరెక్టర్. మరి ఈ సినిమా విడుదల తర్వాత ఎలాంటి రికార్డ్స్ క్రియేట్ చేస్తుందో చూడాలి. పవన్ కళ్యాణ్ తదుపరి చిత్రాల విషయానికి వస్తే.. ప్రస్తుతం ఓజీ సినిమా షూటింగ్ తో పాటు మరొకవైపు తనకు గబ్బర్ సింగ్ లాంటి సూపర్ హిట్ సక్సెస్ అందించి.. కెరియర్ ను ప్రసాదించిన డైరెక్టర్ హరీష్ శంకర్ దర్శకత్వంలో మరో సినిమా చేస్తున్నారు. అదే ఉస్తాద్ భగత్ సింగ్. ఇందులో ప్రముఖ యంగ్ బ్యూటీ శ్రీలీలా హీరోయిన్ గా నటిస్తోంది. భారీ అంచనాల మధ్య వచ్చే ఏడాది ఈ సినిమాను రిలీజ్ చేయబోతున్నారు. ప్రస్తుతం ఈ సినిమాలో ఒక పవర్ఫుల్ స్పెషల్ నెంబర్ ఉండబోతుందని.. ఈ పాట షూటింగు శనివారం రోజు ప్రారంభం కాబోతున్నట్లు సమాచారం. ఏది ఏమైనా పవన్ కళ్యాణ్ మాస్ ఎనర్జిటిక్ పెర్ఫార్మన్స్ తో ఆడియన్స్ ఆకట్టుకోవడానికి సిద్ధమవుతున్నారని తెలుస్తోంది.

సల్మాన్- కమల్ హాసన్ కాంబో మూవీ పాజిబులేనా?



కొన్ని కాంబినేషన్స్ అరుదుగా మాత్రమే సాధ్యపడతాయి. అలాంటి ఒక కాంబినేషన్ ని సెల్ చేసేందుకు స్టార్ డైరెక్టర్ అల్లీ ప్రయత్నించిన సంగతి తెలిసిందే. బాలీవుడ్ సూపర్ స్టార్ సల్మాన్ ఖాన్, దక్షిణాదికి చెందిన లెజెండరీ నటుడు కమల్ హాసన్ కాంబినేషన్ లో అత్యంత భారీ మల్టీస్టార్ ని తెరకెక్కించేందుకు అల్లీ సన్నాహకాల్లో ఉన్నాడని 2024 ఆరంభంలో కథనాలొచ్చాయి. జవాన్ లాంటి పాన్ ఇండియా బ్లాక్ బస్టర్ తర్వాత అతడు ఇద్దరు అగ్ర తారల్ని కలిపి సినిమా చేసేందుకు ప్రయత్నించినా అది సాధ్యపడలేదు. అన్నీ కుదిరితే ఈ ఏడాది జనవరిలో సినిమా ప్రారంభమయ్యేది. ఈ మల్టీస్టార్ సినిమాలో సాత్- నార్త్ నుంచి పేరున్న అగ్ర తారలు నటిస్తారని కథనాలొచ్చాయి. అక్టోబర్ లో ప్రీప్రొడక్షన్ ప్రారంభమవుందని కూడా గుసగుసలు వినిపించాయి. పక్కా మాస్ యాక్షన్ కమర్షియల్ చిత్రాలతో రాణిస్తున్న అల్లీ ఇద్దరు ప్రముఖ స్టార్లతో ఎలాంటి ప్రయోగం చేయబోతున్నాడో తెలుసుకోవాలని ఫ్యాన్స్ వేచి చూసారు. కమల్ హాసన్ లాంటి విలక్షణ హీరోతో భారీ మాస్ యాక్షన్ స్టార్ సల్మాన్ ని కలిపి సినిమా తీయాలనే ఆలోచన క్రేజీగా ఉంది. కానీ ఎక్కడ పొరపాటు జరిగిందో అల్లీ ఈ కాంబినేషన్ ని వర్చువల్ చేయడంలో విఫలమయ్యాడు. ఇంతలోనే యువహీరో వరుణ్ ధావన్ తో బేబీ జాన్ పూర్తి చేసి, తన తదుపరి ప్రాజెక్ట్ ని ఐకాన్ స్టార్ అల్లు అర్జున్ తో ప్రకటించాడు అల్లీ. ప్రస్తుతం ఈ సినిమా చిత్రీకరణ శరవేగంగా పూర్తవుతోంది. సైన్స్ ఫిక్షన్ కథను ఎంపిక చేసుకుని, అల్లు అర్జున్ లాంటి మాస్ యాక్షన్ హీరోతో అల్లీ భారీ ప్రయోగం చేస్తున్నారు. మరోవైపు సల్మాన్ ఖాన్ సికండర్ తర్వాత గాల్వాన్ లోయ - చైనా బార్డర్ నేపథ్యంలో సినిమా చేయాల్సి ఉన్నా, చూయిదా పడిందని కథనాలొచ్చాయి. లెజెండరీ కమల్ హాసన్ తదుపరి నాగ్ అశ్వినీ కల్పి 2898 ఏడి- సీక్వెల్ లో నటించాల్సి ఉంది. సల్మాన్ - కమల్ హాసన్ ప్రాజెక్ట్ అంటే అది కచ్చితంగా మోస్ట్ అవైటెడ్ సినిమాల జాబితాలో ఉంటుందనడంలో ఎలాంటి సందేహం లేదు. కానీ ఇది భవిష్యత్ లో సెట్స్ పైకి వెళుతుందా? అల్లు అర్జున్ తో ప్రాజెక్ట్ పూర్తయిన తర్వాత అయినా అల్లీ దీనిని సెట్స్ పైకి తీసుకెళ్లగలడా లేదా? అన్నది వేచి చూడాలి.

మళ్లీ వివాదంలో మృణాల్.. ఎందుకు ఈ విరోధం?

ఇటీవల రకరకాల కారణాలతో మృణాల్ ఠాకూర్ పేరు నిరంతరం మీడియా హెడ్ లైన్స్ లోకొస్తోంది. ప్రముఖ కోలీవుడ్ నటుడు ధనుష్ తో మృణాల్ ప్రేమలో ఉందని నెటిజనులు ప్రచారం చేస్తున్నారు. అయితే ఈ పుకార్లను మృణాల్ ఖండించనూ లేదు ఔనని అనలేదు. ఇదిలా ఉండగానే, ఇప్పుడు మృణాల్ ఓ కొత్త వివాదంలో చిక్కుకుంది. ఈసారి బాలీవుడ్ లో ప్రముఖ కథానాయికను ఉద్దేశించి పేరు ప్రస్తావించకుండానే మృణాల్ చేసిన ఓ కామెంట్ హాట్ టాపిక్ గా మారింది. గతంలో ఓ స్టార్ హీరో సినిమాలో అవకాశం వస్తే నిరాకరించాను. ఆ సినిమాలో నటించిన కథానాయిక స్టార్ డమ్ సంపాదించినా కానీ, ఇప్పుడు సినిమాలు చేయడం లేదు! అని కామెంట్ చేసింది. అయితే సుల్తాన్ చిత్రంలో సల్మాన్ సరసన నటించిన అనుష్క శర్మ గురించే ఈ కామెంట్ చేసిందంటూ నెటిజనులు గెస్ చేస్తున్నారు.



అనుష్క శర్మను మృణాల్ టాగ్ చేసిందని వ్యాఖ్యానిస్తున్నారు. అయితే అనుష్కశర్మతో మృణాల్ పోలికేమిటో అర్థం కావడం లేదని నెటిజనులు విమర్శించడం కొనమెరువు. అనుష్క శర్మ బాలీవుడ్ లో అగ్ర కథానాయికగా కొనసాగుతుండగానే పెళ్లి, పిల్లలు అంటూ లైఫ్ లో సెటిలైంది. ప్రస్తుతం తన వారసుల ఆలనాపాలనా చూడటం, కుటుంబ జీవనానికి ప్రాధాన్యతనిస్తోంది. స్టార్ డమ్ కంటే వ్యక్తిగత జీవితాన్ని అనుష్క శర్మ ప్రేమిస్తోంది. పైగా ఆధ్యాత్మిక పంథాలో గొప్ప సాంప్రదాయాన్ని అనుసరించే అనుష్క శర్మపై మృణాల్ కామెంట్లు చేయడాన్ని చాలా మంది నెటిజనులు తప్పు పడుతున్నారు.

మృణాల్ ప్రస్తుతం అల్లు అర్జున్ - అల్లీ కాంబినేషన్ చిత్రంతోపాటు, అడివి శేష్ డెకాయల్ లోను నటిస్తోంది. మరో రెండు హిందీ చిత్రాల్లోను నటిస్తూ బిజీగా ఉంది. సినిమాల్లో నటించకపోయినా అనుష్క శర్మ క్రేజ్ అభిమానుల్లో ఏమాత్రం తగ్గలేదన్నది ఈ భామ గుర్తించాలని నెటిజనులు నూచిస్తున్నారు.

వీరుసీ భారీ ప్రాజెక్ట్ లు.. హిట్టైతే పాన్ ఇండియా హీరోయిన్

తమిళ స్టార్ హీరో విజయ్ సేతుపతి ఏన్ సినిమాతో కోలీవుడ్ లోకి అడుగుపెట్టింది హీరోయిన్ రుక్మిణి వసంత్. నష్టసాగరాలు దాటి సినిమాతో ఆమెకు మంచి క్రేజ్ వచ్చింది. ఇప్పుడు శివకార్తికేయన్ మధరాసి సినిమాతో మళ్లీ తమిళ సినిమా ఇండస్ట్రీలోకి తిరిగి వస్తోంది. ఈ సినిమా సెప్టెంబర్ 5న ప్రపంచవ్యాప్తంగా థియేటర్లలో విడుదల కానుంది. మధరాసి సినిమాతో పాటు అక్టోబర్ 2న కన్నడ స్టార్ రిషభ్ శెట్టి కాంతారా చాప్టర్ 1 ప్రపంచ వ్యాప్తంగా విడుదల కానుంది. ఈసినిమాలోనూ రుక్మిణి కీలక పాత్ర పోషిస్తోంది. ఇలా రెండు భారీ సినిమాల్లో నటించడంతో దేశవ్యాప్తంగా ఆమెకు ఈ భారీ ప్రాజెక్టుల్లో అవకాశాలు వస్తున్నాయి. నష్ట సాగరదాటి సినిమా తర్వాత రుక్మిణి నెమ్మదిగా పాన్ ఇండియన్ స్టార్ గా దేశవ్యాప్తంగా



ముద్ర వేస్తోంది. మధరాసి, కాంతారా: చాప్టర్ 1తో పాటు, కేజీఎఫ్ స్టార్ యష్ టాక్విక్, జూనియర్ ఎస్వీఆర్- ప్రశాంత్ నీల్ ల డ్రాగన్ వంటి భారీ సినిమాలతో అందరి దృష్టిని ఆకర్షిస్తుంది. ఇలాంటి భారీ అంచనాలు ఉన్న ఈ రెండు సినిమాలు పాన్ ఇండియా రేంజ్ లో హిట్టైతే.. రుక్మిణి ఇండియాలోనే బడా స్టార్ గా ఎదిగిపోవడం ఖాయం. ఇవి ప్రస్తుతం భారతీయ సినిమాలో అత్యంత డిమాండ్ ఉన్న హీరోయిన్ లలో ఒకరిగా మారే అవకాశం ఉందని ట్రేడ్ నిపుణులు భావిస్తున్నారు. ఆసక్తికరమైన విషయం ఏమిటంటే ఇప్పటివరకు తమిళంలో ఒకే సినిమాలో మాత్రమే నటించినప్పటికీ, రుక్మిణి తన స్ట్రీన్ ప్రెజెన్స్, ఆకర్షణీయమైన లుక్స్ తో తమిళ ప్రేక్షకులలో ఇప్పటికే భారీ స్థాయిలో అభిమానులను ఏర్పరచుకుంది.

ఇక రాబోయే సినిమాలు బాగా ఆడితే, ఆమె త్వరలోనే పాన్ ఇండియా హీరోయిన్ గా ఎలైట్ లిస్ట్ లో చేరుతుంది. ఇప్పటికైతే, అందరి దృష్టి మధరాసి సినిమాపై ఉంది. ఇది కొన్ని రోజుల్లో థియేటర్లలోకి రానుంది. ఈ చిత్రం ఆమె కెరీర్ లో కీలకం అవుతుంది. ఆమె జాతీయ స్థాయి స్టార్ డమ్ కు బోన్ సెట్ చేసి బ్లాక్ బస్టర్ గా మారుతుందా అని అభిమానులు ఆసక్తిగా ఉన్నారు.